

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం సాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
పంచమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే నభాపర్వాంతర్గత
లోకపాలనభాఖ్యానాహ్వాయ వర్షణి పంచమోఽ ధ్యాయః**

నారద ఉవాచ

కచ్చిచ్ఛోకో న మన్యుర్వా త్వయా ప్రోత్పాద్యతేఽనఘ ।

అపి మంగళహస్తశ్చ జనః పార్శ్వే న తిష్ఠతి ॥ 5-104 ॥

కచ్చిదేషా చ తే బుద్ధిః వృత్తిరేషా చ తేఽనఘ ।

ఆయుష్యా చ యశస్యా చ ధర్మకామార్థదర్శినీ ॥ 5-105 ॥

ఏతయా వర్తమానస్య బుద్ధ్యా రాష్ట్రం న సీదతి ।

విజిత్య చ మహీం రాజా సోఽత్యంతసుఖమేధతే ॥ 5-106 ॥

కచ్చిదార్యో విశుద్ధాత్మా క్షారితశ్చైరకర్మణి ।

అదృష్టశాస్త్రకుశలైః న లోభాద్వధ్యతే శుచిః ॥ 5-107 ॥

దుష్టో గృహీతస్తత్కారీ తజ్జైర్బుష్టః సకారణః ।

కచ్చిన్న ముచ్యతే స్తేనః ద్రవ్యలోభాన్నరక్షభ ॥ 5-108 ॥

ఉత్పన్నాన్ కచ్చిదాఢ్యస్య దరిద్రస్య చ భారత ।

అర్థాన్ న మిథ్యా పశ్యంతి తవామాత్యా హృతా ధనైః ॥ 5-109 ॥

నాస్తిక్యమన్యతం క్రోధం ప్రమాదం దీర్ఘసూత్రతాం ।

అదర్శనం జ్ఞానవతామ్ ఆలస్యం పంచవృత్తితాం ।

ఏకచింతనమర్థానామ్ అనర్థజ్ఞైశ్చ చింతనం ॥ 5-110 ॥

నిశ్చితానామనారంభం మంత్రస్యాపరిరక్షణం ।

మంగళాద్యప్రయోగం చ ప్రత్యుత్థానం చ సర్వతః ॥ 5-111 ॥

కచ్చిత్త్వం వర్జయస్యేతాన్ రాజదోషాంశ్చతుర్దశ ।

ప్రాయశ్చోయైర్వినశ్యంతి కృతమూలాపి పార్థివః ॥ 5-112 ॥

కచ్చిత్తే సఫలా వేదాః కచ్చిత్తే సఫలం ధనం ।

కచ్చిత్తే సఫలా దారాః కచ్చిత్తే సఫలం శ్రుతం ॥ 5-113 ॥

యుధిష్ఠిర ఉవాచ

కథం వై సఫలా వేదాః కథం వై సఫలం ధనం ।

కథం వై సఫలా దారాః కథం వై సఫలం శ్రుతం ॥ 5-114 ॥

నారద ఉవాచ

అగ్నిహోత్రఫలా వేదా దత్తభుక్తఫలం ధనం ।

రతిపుత్రఫలా దారాః శీలవృత్తఫలం శ్రుతం ॥ 5-115 ॥

వైశంపాయన ఉవాచ

ఏతదాఖ్యాయ స మునిః నారదో వై మహాతపాః ।

పప్రచ్ఛానంతరమిదం ధర్మాత్మానం యుధిష్ఠిరమ్ ॥ 5-116 ॥

నారద ఉవాచ

కచ్చిదభ్యాగతా దూరాద్ వణిజో లాభకారణాత్ ।

యథోక్తమవహార్యంతే శుల్కం శుక్లోపజీవిభిః ॥ 5-117 ॥

కచ్చిత్తే పురుషా రాజన్ పురే రాష్ట్రే చ మానితాః ।

ఉపానయంతి పణ్యాని ఉపాధాభిరవంచితాః ॥ 5-118 ॥

ఇతి శ్రీమహాభారతే సభాపర్వాంతర్గత లోకపాలసభాఖ్యానాహ్వయ

పర్వణి పంచమో_ ధ్యాయ పంచదశశ్లోకాః



సుభాషితమ్

తత్ర తత్ర స్థితో విష్ణుః తత్తచ్చక్తిః ప్రభోదయన్ ।

ఏక ఏవ మహాశక్తిః కురుతే సర్వమంజసా ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

